

ಶ್ರೀ ಡಿ. ದೇವರಾಜ್ ಅರಸ್.—ನಿಮಗೆ ಬಲ ಇಲ್ಲದೇ ಹೋದಮೇಲೆ ತಾವು ಮೈನಾರಿಟಿಯಲ್ಲಿ ಇದ್ದೇವೆಂದು ಮೈನಾರಿಟಿ ಅಗ್ರೇಷನ್ ನಮ್ಮ ಮೇಲೆ ಮಾಡುವುದಕ್ಕೆ ಪ್ರಯತ್ನ ಪಡಬೇಡಿ. ನಿಮ್ಮನ್ನು ಕಳಕಳಿಯಿಂದ ಪ್ರಾರ್ಥನೆ ಮಾಡುತ್ತೇನೆ. ಡೆಮಾಕ್ರಸಿ ತಪ್ಪು ತಿಳಿದುಕೊಂಡು ಅದರಂತೆ ಹೋಗೋಣ. ಎಲ್ಲರಿಗೂ ರಕ್ಷಣೆ ಕೊಡತಕ್ಕಂಥವರು ಮಾನ್ಯ ಅಧ್ಯಕ್ಷರು ಇದ್ದಾರೆ.

3-00 P.M.

ಕಾನೂನು ಮುರಿಯುವುದಕ್ಕೆ ನಮಗೂ ಅವಕಾಶವಿಲ್ಲ, ನಿಮಗೂ ಇಲ್ಲ. ನಾವು ಮೆಜಾರಿಟಿ ಯಲ್ಲರಬಹುದು, ನೀವು ಮೈನಾರಿಟಿಯಲ್ಲರಬಹುದು. ಹಾಗಿದ್ದ ಮಾತ್ರಕ್ಕೆ ಯಾರಿಗೂ ಕಾನೂನಿಗೆ ವಿರೋಧವಾಗಿ ನಡೆಯಲು ಅವಕಾಶವಿಲ್ಲ. ಇದನ್ನು ಪ್ರಜಾಪ್ರಭುತ್ವದಲ್ಲಿ ತಿಳಿದುಕೊಳ್ಳಬೇಕು. ಎಲ್ಲರಿಗೂ ರಕ್ಷಣೆ ಕೊಡುವವರು ಮಾನ್ಯ ಅಧ್ಯಕ್ಷರು ಮತ್ತು ಪುನಃಕದಲರವ ರೂರಸ್ ಮತ್ತು ರೆಗ್ಯುಲೇಷನ್ಸ್‌ಗಳನ್ನು ನಾವು ತಪ್ಪು ಮಾಡಿದಾಗ ಅದನ್ನು ತೋರಿಸಲು ತಮಗೆ ಅವಕಾಶವಿದೆ. ಅಧ್ಯಕ್ಷರು ಅದನ್ನು ನೋಡಿ ವಿಮರ್ಶೆಮಾಡಿ ರೂಲಿಂಗ್ ಕೊಡಲು ಅವರಿಗೆ ಅಧಿಕಾರವಿದೆ. ಯಾರಾದರೂ ತಪ್ಪುಮಾಡಿದಾಗ ಅವರು ನಮ್ಮ ಕಡೆಯವರೇ ಆಗಲಿ ಅಥವಾ ಬೇರೆ ಕಡೆಯವರೇ ಆಗಲಿ ಅದನ್ನು ತೋರಿಸಲು ಅವಕಾಶವಿದೆ. ಕಾನೂನುಬದ್ಧವಾಗಿ ಸಭೆಯ ಕಾರ್ಯಕರಾಪ ಗಳನ್ನು ನಡೆಸಲು ಎಲ್ಲರೂ ಸಹಕರಿಸಬೇಕು. ಹಾಗೆ ಮಾಡಿ ಸರಿಯಾದ ಕೆಲಸ ಮಾಡೋಣ. ನಮ್ಮ ಪಕ್ಷದವರಾಗಲಿ ಅಥವಾ ವಿರೋಧ ಪಕ್ಷದವರಾಗಲಿ ಕಾನೂನಿಗೆ ವಿರುದ್ಧವಾಗಿ ನಡೆಯುವುದಕ್ಕಾಗುವುದಿಲ್ಲ. ಯಾರೇ ಆಗಲಿ ನಿಯಮಗಳಿಗೆ ವಿರೋಧವಾಗಿ ನಡೆಯುವುದು ಯೋಗ್ಯವಲ್ಲ. ಅಧ್ಯಕ್ಷರು ಒಂದು ರೂಲಿಂಗ್ ಕೊಟ್ಟರೆ ನಾವೆಲ್ಲರೂ ಕೂಡ ಅದಕ್ಕೆ ತಲೆಬಾಗಬೇಕು, ಉದ್ದೇಗದಿಂದ ಕೋಪದಿಂದ ಅದರಮೇಲೆ ಚರ್ಚೆ ಮಾಡುವುದು ಸರಿಯಲ್ಲ, ಹಾಗೆ ಮುಂದುವರೆಯುವುದು ಬೇಡ, ಒಂದು ಸತ್ಯಪ್ರದಾಯವನ್ನು ನಾವು ಬೆಳೆಸೋಣ. ಹಿಂದಿನವರೇನೇ ಮಾಡಿದ್ದರೂ ಅದನ್ನು ಅಲ್ಲಗೆ ಬಿಡೋಣ. ಹಿಂದಿನ ಜನ್ಮದಲ್ಲಿ ನಾನಾ ರೀತಿಯ ಅವತಾರವಿರಬಹುದು, ಅದನ್ನು ಎಚ್ಚಿ ಆರೋಪ ಮಾಡುವುದು ಬೇಡ, ಅದೆಲ್ಲವೂ ಪ್ರೊಸೀಡಿಂಗ್ಸ್ ಆಗಬಾರದು.

ಶ್ರೀ ಎಚ್. ಡಿ. ದೇವೇಗೌಡ.—ಹೊಸ ಅವತಾರಕ್ಕೆ ಹೊಂದಿಕೊಳ್ಳಬೇಕು.

ಶ್ರೀ ಡಿ. ದೇವರಾಜ ಅರಸ್.—ನೀವು 5 ವರ್ಷ ನೋಡಿರಬಹುದು, ನಾನು 30 ವರ್ಷದಿಂದ ಅನುಭವ ಪಡೆದಿದ್ದೇನೆ. ಹಿಂದಿನದನ್ನು ತೆಗೆದು ಆರೋಪ ಮಾಡುವುದು ಬೇಡ.

Sri B. B. SAYANAK.—We are not blaming you. What about Sri Siddaveerappa, Sri Mallikarjunaswamy and Sri Azzez sait? They were gheraoing Sri Kothavale.

ಶ್ರೀ ಡಿ. ದೇವರಾಜ ಅರಸ್.—ಆ ಕಥೆ ಈಗ ಅಲ್ಲಗೇ ಬಿಡೋಣ. ಹೊಸದಾಗಿ ಸಂತ್ಸಂಪ್ರದಾಯ ಬೆಳೆಸೋಣ. ಕಾನೂನಿನ ಪ್ರಕಾರ ಇರುವ ರೂರಸ್ ಮತ್ತು ರೆಗ್ಯುಲೇಷನ್ಸ್ ಪ್ರಕಾರ ಅದರ ಚೌಕಟ್ಟಿನೊಳಗೆ ಈ ಸಭೆ ನಡೆಯಲು ಎಲ್ಲರೂ ಸಹಕರಿಸಬೇಕು ಎಂದು ಅಧ್ಯಕ್ಷರ ಮೂಲಕ ಮಾನ್ಯ ಸದಸ್ಯರಲ್ಲಿ ಪ್ರಾರ್ಥನೆ ಮಾಡುತ್ತೇನೆ.

ಶ್ರೀ ಎಚ್. ಸಿದ್ದವೀರಪ್ಪ.—ಕೆಲವರು ಒಂದೇ ವಿಷಯದ ಮೇಲೆ ಅನೇಕ ಸಲ ಮಾತನಾಡುವರು. ಅದರ ಒಂದು ವಿಷಯದ ಮೇಲೆ ಒಂದೇ ಸಲ ಮಾತನಾಡಬೇಕೆಂಬ ನಿಬಂಧನೆಯಿದೆ. ಕೆಲವರು ಇಂದು ಎಷ್ಟೋ ಸಲ ಒಂದೇ ವಿಷಯದ ಮೇಲೆ ಮಾತನಾಡಿದ್ದಾರೆ.

ಶ್ರೀ ಕೆ. ಎಂ. ನಾಗಣ್ಣ.—ನಾನೊಂದು ಪ್ರಿವಿಲೇಜ್ ಮೋಷನ್ ಕಳಿಸಿದ್ದೆ, ಅದರ ವಿಚಾರ ಏನಾಯಿತೆಂಬುದನ್ನು ತಿಳಿಸಬೇಕು.

ಅಧ್ಯಕ್ಷರು.—ನಾಳೆ ತಿಳಿಸುತ್ತೇನೆ.

Authority to the Newspapers not to publish the expunged Proceedings.

Sri H. M. CHANNABASAPPA.—Before proceeding with the further business of the House, I wish to bring one important issue to the notice of the House and the Chair. Commenting on the proceedings of the

(SRI H. M. CHANNABASAPPA)

Legislative Assembly on 11-4-1972 the PRAJAVANI paper has reported that there is no legislation whatsoever to prevent the publication of the expunged portion and it reads like this :

“ಅಧ್ಯಕ್ಷರು ಕಡತದಿಂದ ತೆಗೆದುಹಾಕಬೇಕೆಂದು ಆಜ್ಞೆ ಮಾಡುವ ಭಾಗವನ್ನು ಪತ್ರಿಕೆಗಳು ವರದಿ ಮಾಡುವಂತಿಲ್ಲ. ಇದನ್ನು ನಿರ್ಬಂಧಿಸುವ ಶಾಸನವೇನೂ ಇಲ್ಲ. ವಿಧಾನಸಭಾಧ್ಯಕ್ಷರ ಸೌಜನ್ಯದ ಮೇಲೆ ಪತ್ರಿಕಾ ಪ್ರತಿನಿಧಿಗಳ ಹಾಗೂ ಅವರ ವರದಿ”. ಇದು ಪತ್ರಿಕೆಯಲ್ಲಿ ಬಂದಿರುವುದು. ಇದರ ಹಿಂದಿರುವ ಕಲ್ಪನೆ —ಅಂದರೆ ರದ್ದುಮಾಡಬೇಕು ಅಥವಾ ಎಕ್ಸ್‌ಪಂಜ್ ಮಾಡಬೇಕು ಎಂದು ಅಧ್ಯಕ್ಷರು ಅಪ್ಪಣೆ ಮಾಡಿದಮೇಲೆ ಪಬ್ಲಿಷ್ ಮಾಡುವುದು ಅಥವಾ ಬಿಡುವುದು ಎಂಬ ವಿಚಾರದಲ್ಲಿ ಯಾವ ನಿಬಂಧನೆಯೂ ಇಲ್ಲ ಎಂದು ಅರ್ಥ ಬರುವ ರೀತಿಯಲ್ಲಿ ವಾಖ್ಯಾನ ಮಾಡಿದ್ದಾರೆ. ಇದು ಸರಿಯೇ ಎಂದು ಆಲೋಚಿಸಿ ಸತ್ಸಂಪ್ರದಾಯ ಬೆಳೆಸುವುದರ ಬಗ್ಗೆ ನೂತನ ಕೊಡಬೇಕೆಂದು ಹೇಳುತ್ತೇನೆ.

ಎ. ಐ. ಆರ್. 1958 Searchlight ಕೇಸಿನಲ್ಲಿ ಆದ ಸುಪ್ರೀಂ ಕೋರ್ಟಿನ ಆಜ್ಞೆಯನ್ನು ತಮ್ಮ ಅವಗಾಹನೆಗೆ ತರುತ್ತೇನೆ. ಅವರು ಈ ರೀತಿ ಡಿಸಿಷನ್ ಕೊಟ್ಟಿದ್ದಾರೆ.—

“A paper which publishes the expunged portion of the proceedings of the House Commits a breach of privilege.”

ಇದು ಕೇಸ್ ರಾ, ಹೀಗಿರುವುದರಿಂದ ಯಾವ ನಿಬಂಧನೆಯೂ ಇಲ್ಲ ಎಂಬ ಭಾವನೆ ಬರುವ ರೀತಿಯಲ್ಲಿ ಪ್ರಜಾವಾಣಿಯಲ್ಲಿ ತಿಳಿಸಿರುವುದು ಸರಿಯಲ್ಲ. ಇನ್ನುಮುಂದೆ ಇದನ್ನು ಸರಿಪಡಿಸುವುದಕ್ಕೆ ಸುಪ್ರೀಂ ಕೋರ್ಟಿನ ತೀರ್ಮಾನದ ಪ್ರಕಾರ ಎಕ್ಸ್‌ಪಂಜ್ ಮಾಡಿದ ಅಂಶ ಯಾವರೀತಿಯಿಂದಲೂ ಪಬ್ಲಿಷ್ ಮಾಡಬಾರದು ಎನ್ನುವುದಕ್ಕೆ ಬಗ್ಗೆ ನಿರ್ದಿಷ್ಟಪಾದ ನೂತನೆಯನ್ನು ತಾವು ಕೊಡಬೇಕು. ಇದು ಪತ್ರಿಕೆಯವರ ಕರ್ತವ್ಯ. ಈ ವಿಷಯವನ್ನು ತಮ್ಮ ಮುಂದಿಟ್ಟಿದ್ದೇನೆ.

ಶ್ರೀ ಎಂ. ಎಸ್. ಕೃಷ್ಣನ್.—ಮಾನ್ಯ ಚನ್ನಬಸವರತ್ನಿರುವುದು ಬಹಳ ಗೌರವದ ವಿಚಾರ. ಎಕ್ಸ್‌ಪಂಜ್ ಮಾಡಿರುವುದನ್ನು ಪತ್ರಿಕೆಗಳಲ್ಲಿ ಪ್ರಕಟಪಡಿಸಬಹುದೇ ಅಥವಾ ಇಲ್ಲವೇ ಎಂಬುದು ಮುಖ್ಯವಾದ ವಿಷಯ. ಪ್ರಜಾವಾಣಿಯವರು ಅವರ ಅಭಿಪ್ರಾಯವನ್ನು ವ್ಯಕ್ತ ಮಾಡಿದ್ದಾರೆ. ಅವರೇ ಎಕ್ಸ್‌ಪಂಜ್ ಮಾಡಿರುವುದನ್ನು ಪಬ್ಲಿಷ್ ಮಾಡಿಲ್ಲ. ಪಬ್ಲಿಷ್ ಮಾಡಿದ್ದರೆ ಆಗ ತಾವೇನಾದರೂ ಕ್ರಮ ತೆಗೆದುಕೊಳ್ಳಬೇಕಾಗುತ್ತಿತ್ತೋ ಏನೋ. ಅವರು ನನಗೆ ತಿಳಿದಮಟ್ಟಿಗೆ ನಿಯಮಗಳನ್ನು ಬಿಟ್ಟುಹೋಗುವುದಿಲ್ಲ.

SRI H. M. CHANNABASAPPA.—I did not say that they have published the expunged portion. I only drew the attention of the House and the Speaker to the fact that mention has been made that there is no law prohibiting them from publication. That is not so. That is why I want to bring it to the notice of the House and the Speaker.

ಶ್ರೀ ಎಂ. ಎಸ್. ಕೃಷ್ಣನ್.—ತಾವು ಹೇಳಿದ್ದು ಅರ್ಥವಾಯಿತು. ಅವರು ಪಬ್ಲಿಷ್ ಮಾಡಿಲ್ಲ ಎಂಬುದು ನಿಜ. ಸತ್ಸಂಪ್ರದಾಯ ಬೆಳೆಸಿಕೊಂಡು ಬರಬೇಕು ಮತ್ತು ಪತ್ರಿಕೆಯವರು ಹಾಗೆ ಮಾಡಬೇಕು ಎನ್ನುವುದರಲ್ಲಿ ಭಿನ್ನಾಭಿಪ್ರಾಯವಿಲ್ಲ. ಪ್ರಜಾವಾಣಿ, ಡೆಕನ್ ಹೆರಾಲ್ಡ್ ಮುಂತಾದ ಪತ್ರಿಕೆಗಳನ್ನು ಸಾಮಾನ್ಯವಾಗಿ ಎಲ್ಲರೂ ಓದುವರು. ಅವರಿಗೆ ಮುಂದೆ ಬರಬೇಕೆಂಬ ಆಸೆ ಇದೆ. ಈಗ ಮಂತ್ರಿಗಳು ಸುಪ್ರೀಂ ಕೋರ್ಟಿನ ತೀರ್ಮಾನವನ್ನು ಓದಿದ್ದಾರೆ. ಅದರ ಬಗ್ಗೆ ನಾನು ಕಾಮೆಂಟ್ ಮಾಡುವುದಿಲ್ಲ. ಸುಪ್ರೀಂ ಕೋರ್ಟಿನ ತೀರ್ಮಾನ ತಪ್ಪು ಅಥವಾ ಸರಿ ಎಂದು ನಾನು ಹೇಳುವುದಿಲ್ಲ. ಅದನ್ನು ಹೇಳುವುದಕ್ಕಾಗುವುದಿಲ್ಲ. ಇಂದು ಒಂದು ತೀರ್ಮಾನ ಕೊಡಬಹುದು, ನಾಡಿದ್ದು ಇನ್ನೊಂದು ತೀರ್ಮಾನ ಕೊಡಬಹುದು. ರಾಜ್ಯಾಂಗದ ಬಗ್ಗೆ ತೀರ್ಮಾನ ನೀಡಿದ್ದಾರೆ. ಅದುದರಿಂದ ನಾನು ಕೇಳಿಕೊಳ್ಳುವುದು ಅವರ ಜೊತೆಯಲ್ಲಿ ನಾವೂ ಸೇರಿ ಸತ್ಸಂಪ್ರದಾಯ ಉಳಿಸಬೇಕು ಎಂಬುದೇ ಹೊರತು ಮತ್ತೆ ಬೇರೆಲ್ಲ.

ಶ್ರೀ ಕೋಣಂದೂರು ಬಂಗಪ್ಪ.—ಮಾನ್ಯ ಚನ್ನೇಬಸಪ್ಪನವರು ಈಗ ಒಂದು ವಿಷಯವನ್ನು ಪ್ರಸ್ತಾಪ ಮಾಡಿದ್ದಾರೆ, ಇದು ಪ್ರಜಾಪ್ರಭುತ್ವದ ಮೂಲಭೂತವಾದ ವಿಚಾರಕ್ಕೆ ಸಂಬಂಧ ಪಟ್ಟಿದೆ. ಮೊನ್ನೆ 25ನೇ ರಾಜ್ಯಾಂಗ ತಿದ್ದುಪಡಿಯ ವಿಚಾರದಲ್ಲಿ ಮಾತನಾಡುವಾಗ ಹೇಳಿದ್ದೇನೆ, ಇದು ಪತ್ರಿಕಾ ಅಭಿಪ್ರಾಯಕ್ಕೆ, ಅಭಿಪ್ರಾಯ ಸ್ವಾತಂತ್ರ್ಯಕ್ಕೆ ಕೊಡಲ ಪುಟವು ಹಾಕತಕ್ಕ ಸರ್ವಾಧಿಕಾರಿ ಮನೋಭಾವವನ್ನು ವ್ಯಕ್ತಪಡಿಸತಕ್ಕ ವಿಚಾರ ಎಂದು. ಪತ್ರಿಕಾ ವರದಿಗಳನ್ನು ಸರಿಯಾಗಿ ಅರ್ಥ ಮಾಡಿಕೊಳ್ಳದೆ ಇರತಕ್ಕದ್ದು ಕೂಡ ಅವರ ಮಾತಿನಿಂದ ವ್ಯಕ್ತವಾಗುತ್ತದೆ. ಅದರಲ್ಲಿ ಏನು ಹೇಳಿದ್ದಾರೆಂದರೆ 'ವರದಿ ಮಾಡುವಂತಿಲ್ಲ, ಅದರೂ ಇದರ ಬಗ್ಗೆ ಯಾವುದೇ ಕಡ್ಡಾಯವಾದ ನಿಯಮವಿಲ್ಲ, ನಿರ್ಬಂಧವಿಲ್ಲ ಎಂದು ಹೇಳಿದ್ದಾರೆ. ಈಗ ನಮ್ಮ ರೂಲ್ಸ್ ಆಫ್ ಪ್ರೊಸೀಜರ್‌ನಲ್ಲಿ ಪತ್ರಿಕೆಯವರ ಬಗ್ಗೆ ಏನಾದರೂ ಇದೆಯೇ? ಇಲ್ಲ. ಆದ್ದರಿಂದ ಅವರು ಇದ್ದುದನ್ನು ಇದ್ದ ಹಾಗೆ ಹೇಳಿದ್ದಾರೆ. ಇದ್ದುದನ್ನು ಇದ್ದ ಹಾಗೆ ಹೇಳಿದ್ದು ತಪ್ಪು ಎನ್ನುವ ಅಭಿಪ್ರಾಯವನ್ನು ಮಾನ್ಯ ಸಚಿವರು ಈಗ ವ್ಯಕ್ತಪಡಿಸಿದ್ದಾರೆ. ಇದರಿಂದ ವ್ಯಕ್ತಿಗಳ ಮೂಲ ಭೂತವಾದ ಅಭಿಪ್ರಾಯ ಸ್ವಾತಂತ್ರ್ಯದ ಬಗ್ಗೆ, ಪತ್ರಿಕಾ ಸ್ವಾತಂತ್ರ್ಯದ ಬಗ್ಗೆ ದೊಡ್ಡ ಧಕ್ಕೆ ಬರುವ ರೀತಿಯಲ್ಲಿ, ಪ್ರಜಾಪ್ರಭುತ್ವದ ಹೆಸರಿನಲ್ಲಿ ಸರ್ವಾಧಿಕಾರವನ್ನು ನಡೆಸತಕ್ಕ ರೀತಿಯಲ್ಲಿ ಸರ್ಕಾರ ಹೋಗುತ್ತಿದೆ. ಈಗತಾನೇ ಮಾನ್ಯ ಸದಸ್ಯರಾದ ಬಂಗಾರಪ್ಪನವರನ್ನು ಹೊರಗೆ ಕಳುಹಿಸುವುದಕ್ಕೆ ಒತ್ತಾಯಪಡಿಸಿತು ಮತ್ತು ಸದಸ್ಯರ ಹಕ್ಕನ್ನು ಮೊಟಕು ಮಾಡುವುದರ ಜೊತೆಗೆ ಪತ್ರಿಕಾ ಸ್ವಾತಂತ್ರ್ಯಕ್ಕೆ ಕೂಡ ಧಕ್ಕೆ ಬರುವ ರೀತಿಯಲ್ಲಿ ನಡೆಯುತ್ತಿದ್ದಾರೆ, ನುಡಿಯುತ್ತಿದ್ದಾರೆ. ಈ ಅಭಿಪ್ರಾಯವಿಂದ ಮುಂದೆ ಪ್ರಜಾಪ್ರಭುತ್ವದ ಹೆಸರಿನಲ್ಲಿ ಸರ್ವಾಧಿಕಾರವನ್ನು ರಾಷ್ಟ್ರದಲ್ಲಿ, ರಾಷ್ಟ್ರದಲ್ಲಿ ತರುವುದಕ್ಕೆ ಅಡ್ಡಿತ ಕಾಂಗ್ರೆಸ್ ಸರ್ಕಾರ ಅಲ್ಲ, ಇಲ್ಲ ಪ್ರಯತ್ನ ಮಾಡುತ್ತಿದೆ. ಇದು ಪ್ರಜಾಪ್ರಭುತ್ವಕ್ಕೆ ಅಪಾಯಕಾರಿಯಾದ ನೀತಿ, ನಿಲುವು, ಅಭಿಪ್ರಾಯ. ಇದನ್ನು ತಾವು ಬಹಳ ಎಚ್ಚರಿಕೆಯಿಂದ ಹಾಗೂ ರಾಜ್ಯದ ಜನ ಬಹಳ ಗಂಭೀರವಾಗಿ ಯೋಚನೆ ಮಾಡಬೇಕಾಗಿದೆ. ಇದು ಸರ್ವಾಧಿಕಾರಿ ಆಡಳಿತವಲ್ಲ. ಪ್ರಜಾಪ್ರಭುತ್ವದಲ್ಲಿ ಪತ್ರಿಕೆಯಲ್ಲಿ ಅಭಿಪ್ರಾಯವನ್ನು ವ್ಯಕ್ತಪಡಿಸುವುದಕ್ಕೆ ರಾಜ್ಯಾಂಗದತ್ತವಾದ ಸ್ವಾತಂತ್ರ್ಯವಿದೆಯೋ, ಇಲ್ಲವೋ? ಅಧ್ಯಕ್ಷರು ಕೊಟ್ಟ ತೀರ್ಪಿನಂತೆ ಯಾವ ವಿಚಾರವನ್ನೂ ಪ್ರಕಟ ಮಾಡಿಲ್ಲ. ಆದರೆ ಅವರ ಅಭಿಪ್ರಾಯವನ್ನು ವ್ಯಕ್ತಪಡಿಸಿದ್ದಾರೆ, ಬರೆದಿದ್ದಾರೆ. ಅದು ಕೂಡ ತಪ್ಪು, ಹಾಗೆ ಬರೆಯಬಾರದು ಎನ್ನತಕ್ಕ ವಿಚಾರವೇನಿದೆ ಇದು ರಾಷ್ಟ್ರಭಾತುಕವಾದ, ಪ್ರಜಾಪ್ರಭುತ್ವಕ್ಕೆ ಮಾರಕವಾದುದಾದ, ಅಭಿಪ್ರಾಯ ಸ್ವಾತಂತ್ರ್ಯವನ್ನು ದಮನ ಮಾಡತಕ್ಕ, ಸರ್ವಾಧಿಕಾರಿ ಮನೋಭಾವವನ್ನು ವ್ಯಕ್ತಪಡಿಸತಕ್ಕ, ಅಭಿಪ್ರಾಯ. ಈ ಅಭಿಪ್ರಾಯಕ್ಕೆ ನಾನು ಸಂಪೂರ್ಣವಾಗಿ ವಿರೋಧಿಸುತ್ತೇನೆ ಖಂಡಿಸುತ್ತೇನೆಂದು ಹೇಳುತ್ತೇನೆ.

ಅಧ್ಯಕ್ಷರು.—ಮಾನ್ಯ ಸದಸ್ಯರು ಹೇಳಿದ್ದೆಲ್ಲ ಕೇಳಿದ್ದಾಯಿತು. ಇದರ ಮೇಲೆ ಇನ್ನೂ ಎಷ್ಟು ಜನ ಮಾತನಾಡಬೇಕು ?

Sri C. M. ARUMUGAM.—I want to know whether there is any law passed by the State Legislature or the Parliament, apart from the ruling or the decision of the Supreme Court, prescribing that the newspapers should not publish the expunged proceedings ?

Sri H. M. CHANNABASAPPA.—It is a well accepted convention which is prevalent all over the country that expunged proceedings should not be published. The decision of the Supreme Court is a case law and the hon. member knows that the case law has the force of law.

Sri C. M. ARUMUGAM.—I would only appeal to the Government not to go to the extent of threatening the newspapers.

Sri M. S. KRISHNAN.—This is a very simple issue. I don't know why they are making it a big issue.

ಅಧ್ಯಕ್ಷರು:—ಎಲ್ಲರೂ ಹೇಳಿರುವುದನ್ನು ಕೇಳಿದ್ದೇನೆ. ನಾನು ನಾಳೆ ರೂಲಿಂಗ್ ಕೊಡುತ್ತೇನೆ.

ಶ್ರೀ ಕೆ. ಎಚ್. ರಂಗನಾಥ್.—ಅಧ್ಯಕ್ಷರೇ, ಸಭೆಯಲ್ಲಿ ನಡೆಯುತ್ತಿರುವ ನಡವಳಿಕೆಯನ್ನು ವರದಿ ಮಾಡತಕ್ಕದ್ದು ಪ್ರತಿದಿವಸದ ನಡವಳಿಕೆ ಕೊನೆಯಾಗಿ, ಸಭೆ ಮುಗಿದ ನಂತರ. ಆ ಮಧ್ಯೆ ತಾವೇ ನಾದರೂ ಎಕ್ಸ್‌ಪಂಜ್ ಮಾಡಿದ್ದೇವೆಂದರೆ ಆ ಭಾಗ ನಡವಳಿಕೆಯಿಂದ ತೆಗೆದು ಹಾಕಲ್ಪಡುತ್ತದೆ. ಆದು ನಡವಳಿಕೆಯಲ್ಲಿ ಸೇರುವುದಿಲ್ಲ. ಆದ್ದರಿಂದ ಆ ಭಾಗವನ್ನು ಪತ್ರಿಕೆಗಳಾಗಲೀ, ಯಾರೇ ಆಗಲೀ ಪಬ್ಲಿಷ್ ಮಾಡಬಾರದೇ ಏನೂ ಅದನ್ನು ಮಾಡಬೇಕೇ ಬಿಡಬೇಕೆ ಎನ್ನುವ ಕಾನೂನು ಮಾಡಬೇಕಾಗಿದೆಯೇ ಇಲ್ಲವೇ ಎನ್ನುವ ಡಿಬ್ಯಾಟ್‌ಗೆ ಒಳಗಾಗತಕ್ಕ ಪರಿಸ್ಥಿತಿ ಇಲ್ಲ. ಆದುದರಿಂದ ಇಷ್ಟು ಸುಲಭವಾದ ವಿಚಾರದ ಮೇಲೆ ಡಿಬ್ಯಾಟ್, ಪ್ಯಾಬ್ಸ್‌ನ ಮಾಡುವುದು ಸರಿಯಲ್ಲ ಎಂದು ನನ್ನ ಅಭಿಪ್ರಾಯ.

MADAM SPEAKER.—Now, we will take up the next item on the agenda. i. e. motion of thanks to Governor's Address. Hon. Member Sri Krishnan to speak.

### Motion of Thanks to the Governor's Address

(Debate Continued)

ಶ್ರೀ ಎಂ. ಎಸ್. ಕೃಷ್ಣನ್ (ಮಲ್ಲೇಶ್ವರ).—ನನ್ನಾನ್ಯ ಸಭಾಧ್ಯಕ್ಷರೇ ನಾನು ರಾಜ್ಯಪಾಲರ ಭಾಷಣದ ಬಗ್ಗೆ ಕೆಲವು ತಿದ್ದುಪಡಿಗಳನ್ನು ಕೊಟ್ಟಿದ್ದೇನೆ. ಆ ತಿದ್ದುಪಡಿಗಳು ಸಭೆಯಮುಂದೆ ಮಂಡಿಸಲ್ಪಟ್ಟವೆ ಎಂದು ತಿಳಿದುಕೊಂಡು ರಾಜ್ಯಪಾಲರ ಭಾಷಣದ ಬಗ್ಗೆ ಒಂದೆರಡು ಮಾತುಗಳನ್ನು ಹೇಳುವುದಕ್ಕೆ ಇಷ್ಟಪಡುತ್ತೇನೆ.

ರಾಜ್ಯಪಾಲರ ಭಾಷಣವಾದ ನಂತರ ಮತ್ತು ಅದನ್ನು ಫುಫ್ ಓದಿದ ನಂತರ ನನಗೆ ಭಾಷವಾಗಿರುವಂಥ ಭಾವನೆ ಏನೇವರೆ ಇದು ಸಾರವೇ ಇಲ್ಲದಿರುವ ನಿರಾತ್ಮಕವನ್ನು ತರುವಂಥ ಒಂದು ಭಾಷಣವಾಗಿದೆ ಎಂದರೆ ತಪ್ಪಾಗಲಾರದು. ಇದು ಸರ್ಕಾರದಲ್ಲಿರುವ ಎಲ್ಲ ಇಲಾಖೆಗಳ ಕೆಲಸ ಕಾರ್ಯಗಳ ವರದಿ ಎನ್ನುವ ರೀತಿಯಲ್ಲದೆಯೇ ಏನೂ ನಮ್ಮ ರಾಜ್ಯದ ಮುಂದೆ ಅಥವಾ ದೇಶದ ಮುಂದೆ ಏನು ಪ್ರಶ್ನೆಗಳಿವೆ, ಮುಖ್ಯವಾಗಿ ನಮ್ಮ ರಾಜ್ಯದ ಜನತೆಯ ಮುಂದೆ ಏನು ಪ್ರಶ್ನೆಗಳಿವೆ ಏನು ಸಮಸ್ಯೆಗಳಿವೆ, ಅವುಗಳ ಬಗ್ಗೆ ಥೋರಣ್ ತಾಳುವಂಥ ಯಾವುದೇ ವಿಷಯಗಳನ್ನು ಕೂಡ ರಾಜ್ಯಪಾಲರ ಇದರಲ್ಲಿ ಹೇಳಿಲ್ಲ. ಮಾನ್ಯ ರಾಜ್ಯಪಾಲರ ಭಾಷಣದಲ್ಲಿ ಅತಿ ಗಹನವಾದ ವಿಷಯಗಳು ಬೇಕಾದಷ್ಟಿರುತ್ತವೆ. ಅವುಗಳ ಬಗ್ಗೆ ಯಾವ ಥೋರಣ್‌ಯನ್ನು ನಮ್ಮ ಮುಂದಿನ ಸರ್ಕಾರ ತಾಳುತ್ತದೆ ಎನ್ನುವುದನ್ನು ಸೂಚಿಸುವ ರೀತಿಯಲ್ಲಿ ವಿಷಯಗಳಿರುತ್ತವೆ ಎಂದು ನಾವು ನಂಬಿದ್ದೆವು. ಆದರೆ ಆ ರೀತಿಯಾದ ಯಾವ ಥೋರಣ್‌ಯನ್ನೂ ಸಹ ಸ್ಪಷ್ಟಪಡಿಸಿಲ್ಲ. ಅಷ್ಟಿ ತಪ್ಪಿ ಭೂಸುಧಾರಣೆ ಬಗ್ಗೆ ಅಥವಾ ಒಂದೆರಡು ವಿಷಯಗಳ ಬಗ್ಗೆ ಹೇಳಿದ್ದರೂ ಸಹ ಅದರಲ್ಲಿಯೂ ಕೂಡ ಯಾವರೀತಿಯ ಸ್ಪಷ್ಟತೆ ಕಂಡುಬರುವುದಿಲ್ಲ ಎನ್ನುವುದನ್ನು ನಾವು ನೋಡಬಹುದು. ಇಂತಹ ಭಾಷಣ ಬಂದಿರುವಂಥ ಹಿನ್ನೆಲೆಯಾದರೂ ಏನು ಎಂದರೆ ನಮ್ಮ ರಾಜ್ಯದಲ್ಲಿ ಅತಿ ದೊಡ್ಡ ಪ್ರಮಾಣದಲ್ಲಿ ಆಳುವ ಪಕ್ಷಕ್ಕೆ ಜನತೆ ಮತ ಕೊಟ್ಟಿದೆ. ಶ್ರೀಮತಿ ಇಂದಿರಾ ಗಾಂಧಿಯವರ ಪ್ರಭಾವದಿಂದ ಅವರ ಹೆಸರನ್ನು ತೆಗೆದುಕೊಂಡು ಜನರ ಮುಂದೆ ಹೋಗಿ ಘೋಷಣೆಗಳನ್ನು ಮಾಡಿ ಇಂದು ಬಹುಮತದಿಂದ ಎಂದರೆ ನುಮಾರು 165 ಜನ ಇಲ್ಲಗೆ ಚುನಾಯಿತರಾಗಿ ಬಂದಿದ್ದಾರೆ. ಜನತೆಯೂ ಏತಕ್ಕಾಗಿ ಇವರಿಗೆ ಮತ ನೀಡಿರು ಎನ್ನುವುದನ್ನು ಇವರು ತಿಳಿದುಕೊಂಡಿಲ್ಲ. ಇಂದಿರಾ ಗಾಂಧಿಯವರ ಮುಖ ನೋಡಿಕೊಂಡು ಅವರು ಮತ ಕೊಡಲಿಲ್ಲ. ಅವರು ಏತಕ್ಕಾಗಿ ನಿಮಗೆ ಮತ ನೀಡಿರು ಎಂದರೆ ನೀವು ಜನತೆ ಮುಂದೆ ಇಷ್ಟು ಘೋಷಣೆಗಳನ್ನು ಇಲ್ಲ ಜಾರಿಗೆ ತರಬೇಕೆಂದು ನಿಮಗೆ ಅವರು ಮತ ಕೊಟ್ಟು ಕಳುಹಿಸಿದ್ದಾರೆ. ನೀವೇ ಪಾರ್ಲಿಮೆಂಟ್ ಚುನಾವಣೆ ನಮಯದಲ್ಲ ಮತ್ತು ಈಚೆಗೆ ನಡೆದ ಚುನಾವಣೆಯಲ್ಲಿ ಗೆರೀಬೀ ಹರಾಪೊ, ಎಂದು ಹೇಳುತ್ತಾ ಅನೇಕ ಘೋಷಣೆಗಳನ್ನು ಜನರ ಮುಂದೆ ಮಾಡಿ ಇಲ್ಲಗೆ ಬಂದಿದ್ದೀರಿ. ಜನ ಏನು ಆಸೆ ಮತ್ತು ಆಕಾಂಕ್ಷೆಗಳನ್ನು ಇಟ್ಟುಕೊಂಡು ನಿಮಗೆ ಮತ ಕೊಟ್ಟು ಇಲ್ಲ ಕಳುಹಿಸಿದ್ದಾರೋ ಅವುಗಳನ್ನು ಮತ್ತು ತಮ್ಮ ಘೋಷಣೆಗಳನ್ನು ಈಡೇರಿಸದಕ್ಕೆ ನಿಮ್ಮನ್ನು ಇಲ್ಲಿ ಮಂತ್ರಿಗಳಾಗಿ ಚುನಾಯಿಸಿದ್ದಾರೆ. ಸರಕಾರದ ನಡವಳಿಕೆಯ ಮೇಲೆ ನನಗೆ ಅತಿಮುಖ್ಯವಾಗಿ ಕಾಣುವ ತಪ್ಪು ಎಂದರೆ ಅನೇಕ ಅಂಶಗಳಿವೆ. ನಮ್ಮ ರಾಜ್ಯಕ್ಕೆ ಸಂಬಂಧಪಟ್ಟ ಕೈಗಾರಿಕೆಗಳೇ ಆಗಲೀ ಗ್ರಾಮಾಂತರ ಜನರ ವಿಚಾರವಾಗಲೀ